

“ మధురమైన పిల్లలారా - మీరు ఎవ్వరితోనూ ఎక్కువగా వాదించరాదు, అందరికీ

తండ్రి పరిచయాన్ని మాత్రమే ఇవ్వండి ”

ప్రశ్న:- అనంతమైన తండ్రికి సొంత పిల్లలు కూడా ఉన్నారు, సవతి పిల్లలు కూడా ఉన్నారు. అయితే సొంత పిల్లలు అనగా ఎవరు?

సమా :- ఎవరైతే తండ్రి శ్రీమతానుసారము నడుచుకుంటారో, పవిత్రతా రాజీని దృఢంగా కట్టుకుంటారో, మేము అనంతమైన వారసత్వమును తప్పక తీసుకుంటామని నిశ్చయము కలిగిన పిల్లలు సొంత పిల్లలు. ఇక ఎవరైతే తమ మన్వతమనుసారము నడుస్తారో, ఒక్కొక్కసారి నిశ్చయము, ఒక్కొక్కసారి సంశయములను కలిగి ఉంటూ ప్రతిజ్ఞ చేసి కూడా దారికి కట్టుబడి ఉండరో, వారు సవతి పిల్లలు. తండ్రి చెప్పే ప్రతి విషయాన్ని అంగీకరించువారు సుపుత్రులు. మధురమైన పిల్లలారా, ఇప్పుడు ప్రతిజ్ఞ చేసి సత్కమైన రాజీని కట్టుకోండి, వికారీ వృత్తిని సమాప్తము చేయండి అని తండ్రి మొదటి మతమునిస్తున్నారు.

పాట:- మేల్కొండి ప్రేయసులారా, మేల్కొండి.....(జాగ్ సజనియా జాగ్,.....)

ఓంశాంతి. పాట అర్థమును పిల్లలు తెలుసుకున్నారు. నూతన సృష్టి నూతన యుగము, పురాతన సృష్టి పురాతన యుగము. పురాతన సృష్టి తర్వాత మళ్ళీ నూతన సృష్టి వస్తుంది. పరమపిత పరమాత్మయే నూతన సృష్టిని రచిస్తారు. ఇక వారిని ఈశ్వరుడని పిలిచినా లేక ప్రభు అని పిలిచినా ఒక్కటే. వారి పేరును కూడా ఖచ్చితంగా చెప్పవలసి ఉంటుంది. కేవలం ప్రభు అని మాత్రమే చెప్పట వలన యోగము ఎవరితో జోడించాలి, ఎవరిని స్మృతి చేయాలి ? నామ, రూప, దేశ, కాలములేవీ వారికి లేవని మనుష్యులంటారు. అదే భారతదేశములో వారి పేరు శివ అని బాగా ప్రసిద్ధి గాంచింది. వారిని ఉద్ధేశించే కదా శివరాత్రి జరుపుకుంటారు. వారిని తండ్రి అని పిలుస్తారు. తండ్రి పరిచయము తెలిసినప్పుడే కదా తండ్రితో బుద్ధి యోగము జోడించగలిగేది. ఎవరితోనైనా ఎక్కువగా వాదించుట కూడా వ్యర్థమే. మొట్టమొదట అనంతమైన తండ్రి పరిచయమును ఇవ్వాలి. వారు ఎప్పుడు, ఏ విధంగా మనుష్య సృష్టిని రచిస్తారు? లౌకిక తండ్రి సత్తయుగము నుండి కలియుగము చివరి వరకు లభిస్తూనే ఉంటాడు. అయినా పారలౌకిక తండ్రినే స్మృతి చేస్తారు. వారు పరంధామములో నివసించే పిత. పరంధామాన్ని ఎప్పుడూ స్వర్ణమని భావించరాదు. సత్తయుగము ఇక్కడి ధామము. పరంధామమనగా పరమపిత పరమాత్మ మరియు ఆత్మల నివాస స్థానము. సర్వాత్మలకు తండ్రి స్వర్ణ రచయిత అయ్యారంటే మరి ప్లిలల వద్ద స్వర్ణ రాజ్య భాగ్యము ఎందుకు లేదు? ఒకానొక సమయములో స్వర్ణ రాజ్యభాగ్యము తప్పక ఉండేది. నూతన ప్రపంచము, నూతన యుగము ఉండేది. ఇప్పుడిది పురాతన ప్రపంచము, పురాతన యుగము ఉంది. తండ్రి స్వర్గాన్ని రచించారు. ఇప్పుడు నరకంగా అయ్యింది. నరకాన్ని ఎవరు తయారు చేశారు, ఎప్పుడు చేశారు? మాయా రావణుడు నరకాన్ని తయారుచేశాడు.

భారతవాసులకు ఈ జ్ఞానాన్ని ఇవ్వడం చాలా సులభము. ఎందుకంటే భారతవాసులే రావణుని కాలుస్తారు. కేవలము వారికి అర్థము తెలియదు. భక్తులందరూ భగవంతుని స్తుతి చేస్తారు. కేవలం వారి పరిచయము లేని కారణంగా వారిని సర్వవ్యాపి, నామ-రూపాలకు అతీతులు, అంతము లేనివారు..... అని అనేస్తారు. వారి అంత్యమును ఎవ్వరూ పొందలేరు. అందువల్లనే మనుష్యులందరూ నమ్మకము లేనివారిగా, చల్లగా అయిపోయారు. నిరుత్సాహంగా కూడా అవ్వాలిందే. మరి వారు స్వర్గాన్ని రచించే సమయము కూడా ఉంటుంది కదా. ఇప్పుడు నేను మళ్ళీ వచ్చానని తండ్రి చెప్తున్నారు. భక్తులకు భగవంతుని నుండి తప్పకుండా ఫలము లభిస్తుంది. ఇక్కడ అందరూ పతితులుగా ఉన్నారు. కనుక భగవంతుడు కూడా ఇక్కడికే వచ్చి ఫలాన్ని ఇవ్వవలసి ఉంటుంది. అక్కడికి పతితులు ఎవ్వరూ వెళ్లేరు. అందువలన నేనే రావలసి ఉంటుంది. నన్ను ఆహ్వానిస్తారు, భక్తులకు భగవంతుడు కావాలి. ఇప్పుడు భగవంతుని నుండి ఏమి లభిస్తుంది ? ముక్తి మరియు జీవన్ముక్తి అందరికీ ఇవ్వరు. ఎవరైతే శ్రమ చేస్తారో వారికే ఇస్తారు. ఇన్ని కోట్లమంది వారసత్వాన్ని పొందుతారా? ఎవరైనా వచ్చినప్పుడు చెప్పండి - తండ్రి స్వర్గ రచయిత. మేము అనుభవీలము. ఇప్పుడు మేము భగవంతుని కొరకు వెతకము. భగవంతుడు తన సమయానుసారము వస్తారు. మేము కూడా ఇంతకుముందు ఎంతగానో వెతికాము, కానీ వారు లభించలేదు. జప-తపాలు, తీర్థ యాత్రలు మొదలైనవి చేశాము. ఎంతగానో వెతికాము కానీ లభించలేదు. వారు తమ సమయానుసారము పరంధామము నుండి వస్తారు. ఆది సనాతన దేవీ దేవతా ధర్మము వారు 84 జన్మలు తీసుకోవలసి ఉంటుంది. 5 వర్ణాలు కూడా ప్రసిద్ధి గాంచినవి. ఇప్పుడు శూద్ర వర్ణముంది తర్వాత బ్రాహ్మణ వర్ణము. వర్ణాల గురించి కూడా బాగా అర్థం చేయించాలి. విరాట రూపములో కూడా వర్ణాలు ఉంటాయి కానీ బ్రాహ్మణుల వర్ణము ఉందని కూడా వారికి తెలియదు. అందువలన మొట్టమొదట తండ్రి స్వర్గ రచయిత అని, మేము బ్రహ్మకుమార-కుమారీలమని పరిచయమివ్వాలి. తండ్రి వచ్చి బ్రాహ్మణులను రచించినప్పుడే కదా మనము దేవతలుగా అయ్యేది. ప్రజాపిత బ్రహ్మ అను పేరున్నదంటే బ్రహ్మ ముఖము ద్వారానే బ్రాహ్మణులను రచిస్తారు కదా. బ్రహ్మకు తండ్రి శివబాబా అనగా ఇది ఈశ్వరీయ కులము. ఉదాహరణానికి కృపలానీ కులము, వాస్వానీ కులము అని ఎలా ఉన్నాయో అలాగే ఈ సమయములో మీది ఈశ్వరీయ కులము. మీరు వారి సంతానము, మీరు సత్కమైన బ్రాహ్మణులు. మీరు పవిత్రతా ప్రతిజ్ఞ చేశారు. అందరూ పిల్లలే అయినా అందులోనూ సొంత పిల్లలు, సవతి పిల్లలు అని వేరు వేరుగా ఉంటారు. సొంత పిల్లలకు పవిత్రతా రాఖీ కట్టబడి ఉంది. రక్షాబంధన పండుగ, దశరా పండుగ కూడా సంగమ యుగానికి చెందినవే. వినాశనము తర్వాత వెంటనే దీపావళి వస్తుంది. అందరి జ్యోతులు వెలుగుతాయి. కలియుగములో అందరి జ్యోతులు ఆరిపోయి ఉన్నాయి.

ఇప్పుడు తండ్రిని నావికుడు, తోట యజమాని అని కూడా అంటారు. బ్రహ్మ-విష్ణు-శంకరులను ఆ విధముగా నావికుడు, తోటమాలి అని అనరు. తండ్రి తన తోటలోకి

వచ్చి తన స్థిలలను చూస్తారు. అందులో కొందరు గులాబి పుష్పాలు, కొందరు సంపెంగ పుష్పాలు, ఇంకొందరు లిల్లీ పుష్పాలుగా ఉన్నారు. అందరిలోనూ జ్ఞాన సువాసన ఉంది. మీరిప్పుడు ముళ్ళ నుండి పుష్పాలుగా అవుతున్నాయి. ఇది ముళ్ళ అడవి. ఎన్నో రకాల పోట్లాటలు, జగడాలు మారణపాటామాలు ఉన్నాయి. ఎందుకంటే అందరూ నాస్తికులుగా, అనాథలై ఉన్నారు. వారికి మతమునిచ్చి వారిని సనాథులుగా చేయు నాథుడెవ్వరూ లేరు. ప్రభువును(ధనీ) గురించి ఎవ్వరికీ తెలియదు. కనుక యజమాని(ధనీ) అయినవారు తప్పక రావలసి ఉంది కదా. అందువల్లనే తండ్రి వచ్చి సంరక్షకునికి(ధనీకి) చెందినవారిగా తయరు చేస్తారు. ఒకే ధర్మము, ఒకే రాజ్యము, పవిత్రత కూడా ఉండాలని మనుష్యులు ఆశిస్తారు కూడా. సత్తయుగములో ఒకే ధర్మముండేది కదా. ఇప్పుడిది దుఃఖధామము. ఇప్పుడు మీరు బ్రాహ్మణ వర్ణములోకి ట్రాన్స్‌ఫర్ అయ్యారు. తర్వాత మళ్ళీ దేవతా వర్ణములోకి వెళ్తారు. అప్పుడు ఇక ఈ పతిత సృష్టిలోకి రారు. భారతదేశము సర్వోన్నతమైన ఖండము. భగవద్భీతను ఖండనము చేయకుండా ఉండినట్లైతే ఇది భారతదేశముగా ఎలా పిలువబడేది? శివుని మందిరాలకు వెళ్తారు కదా. అవి అనంతమైన తండ్రి మందిరాలు ఎందుకంటే తండ్రి సర్వుల సద్గతిదాత. తండ్రి వచ్చి అనాథలను సనాథులుగా చేస్తారు. ఈ విషయాలు ఒక్క తండ్రి తప్ప ఇంకెవ్వరూ అర్థం చేయించలేరు. మిగిలిన వారందరూ భక్తిని నేర్పించేవారు. అక్కడ జ్ఞానాన్ని గురించిన విషయాలే లేవు. జ్ఞానసాగరులు, సద్గతిదాత ఒక్కరే. మనుష్యులు సద్గతినిచ్చే గురువులుగా ఎప్పటికీ అవ్వలేరు. సాధారణంగా ఏ రకమైన యుక్తులను నేర్పించే వారైనా గురువనే అంటారు. కానీ ఆ గురువులు మొత్తం సృష్టి అంతటికీ సద్గతినివ్వలేరు. భలే మాకు సాధువులు మొదలైనవారి నుండి శాంతి లభిస్తుందని అంటారు కానీ అది అల్పకాలము కొరకు మాత్రమే. సన్యాసులేమో స్వర్గ సుఖము అత్యల్పమేనని (కాకి రెట్టుకు సమానమని) అంటారు. అటువంటిప్పుడు సన్యాసుల ద్వారా లభించే శాంతి కూడా కాకిరెట్టుకు సమానంగానే ఉంటుంది. వారు ముక్తిని ఇవ్వలేరు కదా. ముక్తి, జీవన్ముక్తిదాత ఒక్క తండ్రి మాత్రమే. శ్రీ కృష్ణుని పై అందరికీ చాలా ప్రేమ ఉంది. కాని అతని గురించి ఎవ్వరికీ పూర్తిగా తెలియదు. సత్తయుగములో కృష్ణపురము ఉండేదని, ఇప్పుడు అది కంసపురిగా అయ్యిందని తండ్రి అర్థం చేయిస్తున్నారు. ఇప్పుడు తండ్రి వచ్చి మళ్ళీ కృష్ణపురిని తయారుచేస్తారు. మళ్ళీ అర్ధకల్పము తర్వాత రావణ రాజ్యము నరకంగా తయారవుతుంది. అర్ధకల్పము సుఖము, అర్ధకల్పము దుఃఖము. సుఖపడే సమయము ఎక్కువే అయినా సుఖ-దుఃఖాల ఆట నడుస్తూనే ఉంటుంది. దీనిని సృష్టి చక్రము అని లేదా గెలుపు-ఓటముల ఆట అని అంటారు. తాము మోక్షాన్ని పొందుతామని సన్యాసులు భావిస్తారు. కానీ మోక్షమును ఎవ్వరూ పొందలేరు. ఈ రహస్యము ఎవ్వరికీ తెలియదు. ముక్తి, జీవన్ముక్తులు తండ్రి తప్ప ఇతరులేవ్వరూ ఇవ్వలేరు. మీరు మీ రాజధానిని స్థాపన చేసుకుంటున్నారు కదా. ఇక్కడ చూడండి దుఃఖమే దుఃఖముంది. ఇప్పుడు మనము తండ్రి సహయోగము ద్వారా స్వర్గాన్ని తయారు చేస్తున్నాము. మళ్ళీ మనమే యజమానులమై రాజ్యము చేస్తాము. మిగిలిన వారందరినీ ముక్తిధామములోకి పంపిస్తాము. వారు మళ్ళీ వారి సమయానుసారము వస్తారు. క్రిందికి

వచ్చినప్పుడు వారు కూడా మొదట సుఖములోకి తర్వాత దుఃఖములోకి వస్తారు. భక్తిమార్గములో జప తపాలు, మాలను తిప్పడం మొదలైనవి చేస్తారు కదా. ఒక్కరినే స్మరించమని కూడా చెప్తారు. ఇందులో దేహాభిమానాన్ని వదిలేయాల్సి ఉంటుంది కానీ ఎవ్వరూ వదలరు. తండ్రి చెప్తున్నారు - ఇప్పుడు అందరూ వాపసు వెళ్ళాల్సిందే. తండ్రి పిల్లలతోనే మాట్లాడ్తారు. పిల్లలలో కూడా కొందరు సవతి పిల్లలుగా ఉంటే మరికొందరు సొంత పిల్లలుగా ఉన్నారు. పవిత్రతా రాఖీని కట్టుకోని పిల్లలను సవతి పిల్లలని అంటారు. పవిత్రతా రాఖీని కట్టుకున్న పిల్లలకు మేము వారసత్వము తప్పక తీసుకుంటామను నిశ్చయముంటుంది. కానీ కొంతమంది ఫెయిల్ అవుతారు. కొందరు పరిపక్వముగా, కొందరు అపరిపక్వముగా నెంబరువారుగా ఉంటారు. ఎవరు దృఢంగా(పక్కాగా) ఉంటారో వారు తమ స్త్రీని పిల్లలను మొదలైనవారందరినీ తీసుకుని వస్తారు. తమ సమానంగా చేస్తారు. కొంగ - హంస రెండూ కలిసి ఉండలేవు. తండ్రి పై చాలా పెద్ద బాధ్యత ఉంది. అందరిని పవిత్రంగా తయారుచేయు కర్తవ్యము తండ్రిదే. అందువలన రెండు చక్రాలు జత జతలో నడవండని తండ్రి అంటారు. స్త్రీ పురుషులు(పతి) ఇరువురూ జత జతలో నడుచుకున్నట్లైతే బండి సరిగ్గా నడుస్తుంది. మనమిరువురమూ పవిత్రతా కంకణము కట్టుకుందాము, పవిత్రముగా తయారై తండ్రి నుండి వారసత్వము తప్పక తీసుకుంటామని అంటారు. బ్రహ్మకు పిల్లలైనారంటే సోదర-సోదరిలైనట్లే. తర్వాత చెడు దృష్టి ఉండదు. వికారాలలోకి వెళ్ళలేరు. ఇది ఈశ్వరీయ నియమము. ఇప్పుడు తండ్రి చెప్తున్నారు - విషమును త్రాగి, త్రాగించే వృత్తిని తెంచేయాలి (మానేయాలి). మనము పరస్పరము జ్ఞానామృతమునే త్రాగుతాము. మేము కూడా తండ్రి నుండి స్వర్గ వారసత్వము తీసుకుంటాము. సుపుత్ర పిల్లల పని తండ్రి మాటను వినడం. ఎవరు అంగీకరించరో వారు కుపుత్రులైనట్లే కదా. కుపుత్రులైన పిల్లలకు వారసత్వమును ఇచ్చుటలో తండ్రి కూడా తప్పక సాకులు చెప్తారు. మీరు బ్రాహ్మణులు, దేవతలుగా అయ్యేవారు. మీరు మీ పత్నికి కూడా జ్ఞానామృతాన్ని త్రాగించాలి. చిన్న పిల్లలకు ఎలా ముక్కు పట్టుకొని మందు త్రాగిస్తారో ఆ విధంగా పత్నికి(స్త్రీకి) ఇలా చెప్పండి - పతియే నీకు గురువు, ఈశ్వరుడు అనే వాక్యాన్ని నీవు అంగీకరిస్తావా? మరి ఖచ్చితంగా నేను నీకు సద్గతిని కలుగజేస్తాను కదా. పురుషులు వెంటనే స్త్రీని తమ సమానంగా చేయగలరు. కానీ స్త్రీ పురుషుని అలా చేయలేదు. అందువల్లనే అబలల పైన అనేక రకాల అత్యాచారాలు జరుగుతాయి. పిల్లలు అనేక రకాలుగా దెబ్బలు తినవలసి పడ్తుంది. మీకు ప్రభుత్వము వారు కూడా రక్షణ కలుగజేయలేరు. వారు మేమేమీ చేయలేమని అంటారు. తండ్రి చెప్తారు - పిల్లలారా, మీరు శ్రీమతానుసారము నడుచుకున్నట్లైతే స్వర్గానికి యజమానులుగా అవుతారు. ఒకవేళ కుపుత్రులైతే వారసత్వమును వెళ్ళిపోకుంటారు. అక్కడ లౌకిక తండ్రి ద్వారా పిల్లలు హద్దు ఆస్తిని తీసుకుంటారు. ఇక్కడ సుపుత్రులైన పిల్లలు అనంతమైన తండ్రి నుండి అనంతమైన వారసత్వాన్ని తీసుకుంటారు. దీనిని దుఃఖధామమని అంటారు. ఇక్కడ మీరు బంగారు ఆభరణాలు కూడా ధరించరాదు. ఎందుకంటే ఈ సమయములో మీరు భికారులు. మరుసటి జన్మలోనే మీకు ఒక్కసారిగా బంగారు మహాళ్లు లభిస్తాయి. రత్నజడిత మహాళ్లు ఉంటాయి. ఇప్పుడు మనము తండ్రి నుండి 21 జన్మలకు వారసత్వాన్ని

తీసుకుంటున్నామని మీకు తెలుసు. భక్తిమార్గములో నేను కేవలము భావనకు ఫలమునిస్తాను. వారికి శ్రీకృష్ణుని ఆత్మ ఎక్కడ ఉంటుందో, గురునానక్ ఆత్మ ఎక్కడుంటుందో తెలియదు. ఇప్పుడు వారు పునర్జన్మలు తీసుకుంటూ తమోప్రధానంగా అయిపోయారని, వారు కూడా సృష్టి చక్రములోనే ఉన్నారని, అందరూ తమోప్రధానంగా అవ్వాలిందేనని మీరిప్పుడు తెలుసుకున్నారు. అంతిమములో తండ్రి వచ్చి అందరినీ వాపసు ఇంటికి తీసుకెళ్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మతులు మరియు గుడ్మార్నింగ్  
ఆర్మిక్ పిల్లలకు ఆర్మిక్ కండ్రినమస్తే.

ధారణ కొరకు ముఖ్యసారము:-

1. ఇప్పుడు పవిత్రతా కంకణము కట్టుకోవాలి, దేహాభిమానము వదిలి వికారీ వృత్తులను పరివర్తన చేసుకోవాలి.
2. తండ్రి శ్రీమతమును అనుసరించి సుపుత్రులుగా అవ్వాలి. జ్ఞానామృతాన్ని త్రాగి, త్రాపించాలి. స్వయంలో జ్ఞాన సుగంధాన్ని ధారణ చేసి సుగంధభరిత పుష్పాలుగా అవ్వాలి.

**వరదానము :- “ శుభ భావనతో వ్యర్థాన్ని సమర్థములాకి పరివర్తన చేసే**

**హోలీహంస భవ ”**

ఎవరైతే నెగటివ్ ను వదిలి పాజిటివ్ ను (సకారాత్మకతను) ధారణ చేస్తారో, వారిని హోలీహంసలని అంటారు. చూస్తున్నా చూడకండి, వింటున్నా వినకండి. నెగటివ్ అనగా వ్యర్థ విషయాలు వినకండి, వ్యర్థ కర్మలు చేయకండి, వ్యర్థ మాటలు మాట్లాడకండి. వ్యర్థాన్ని సమర్థములాకి పరివర్తన చేయండి. అలా చేసేందుకు ప్రతీ ఆత్మ పట్ల శుభ భావన ఉండాలి. శుభ భావన ద్వారా వ్యతిరేక(ఉట్టా) విషయాలు కూడా సుల్భంగా(సానుకూలంగా) అయిపోతాయి. అందువలన ఎవరు ఎలా ఉన్నా, మీరు వారికి శుభ భావనలివ్వండి. శుభ భావన రాతిని కూడా నీరుగా కరిగించేస్తుంది, వ్యర్థము సమర్థంగా మారిపోతుంది.

**నెగ్లెజ్ :- “ అతీంద్రియ సుఖాన్ని అనుభవం చేయాలంటే, శాంత స్వరూప సితిలో**

**ఉండండి ”**